



கருக்கம்

ஆட்சி எல்லை - விருதுநகர் மாவட்டம் - சிவகாசி கோட்டத்தைப் பிரித்து சாத்தூரில் புதிய கோட்டம் உருவாக்குதல் - ஆணை வெளியிடப்படுகிறது.

வருவாய் [வ.நி.1(1)] துறை

அரசாணை (நிலை) எண். 40

நாள்: 20.01.2016

படிக்கவும்:

1. அரசாணை எண்.279, வருவாய்த் துறை, நாள் 09.06.2003
2. அரசாணை (2டி) எண்.176, வருவாய்த் துறை, நாள் 15.06.2012.
3. மாவட்ட ஆட்சியர், விருதுநகர் கடித எண். நக.ஜே1/19013/2015 நாள் 11.09.2015.
4. முதன்மைச் செயலர் (ம) வருவாய் நிருவாக ஆணையர் கடித எண். ந.க. பணி. 6(3)/40037/15, நாள் 23.10.2015.

ஆணை:-

விருதுநகர் மாவட்டம், சிவகாசி கோட்டத்தைப் பிரித்து சாத்தூரில் ஒரு புதிய வருவாய் கோட்டம் உருவாக்கப்படும் என்று மாண்புமிகு தமிழ்நாடு முதலமைச்சர் அவர்கள், 31.08.2015 அன்று தமிழ்நாடு சட்டமன்ற பேரவை விதி 110-இன் கீழ் அறிவிப்பினை வெளியிட்டுள்ளார்கள்.

2. மேற்கண்ட அறிவிப்பிற்கிணங்க, விருதுநகர் மாவட்ட ஆட்சியர் தனதறிக்கையில், ஒருங்கிணைந்த இராமநாதபுரம் மாவட்டம் மூன்றாகப் பிரிக்கப்பட்டதையடுத்து, கடந்த 15.03.1985 முதல் விருதுநகர் மாவட்டம் செயல்பட்டு வருகிறது எனவும், விருதுநகர் மாவட்டத்தில், சிவகாசி மற்றும் அருப்புக்கோட்டையினை தலைமையிடமாகக் கொண்டு இரண்டு வருவாய் கோட்டங்கள் தற்போது செயல்பட்டு வருகிறது என்றும் தெரிவித்துள்ளார்.

3. விருதுநகர் மாவட்ட ஆட்சியர், சிவகாசி கோட்டமானது 5 வட்டங்களையும் (புதிதாகத் தோற்றுவிக்கப்பட்ட வெம்பகோட்டை வட்டத்தையும் சேர்த்து), 4 நகராட்சிகளையும், 7 பேரூராட்சிகளையும் உள்ளடக்கியதாக உள்ளது என்றும் இக்கோட்டத்தில் ஊரகப் பகுதிகளில் நகரமயமாதல் வேகமாக நடைபெற்று வருவதால், சிவகாசி வட்டத்திலும் சாத்தூர் வட்டத்திலும் ஏறக்குறைய 600 பட்டாசுத் தொழிற்சாலைகளும்; 150 தீப்பெட்டித் தொழிற்சாலைகளும், சுமார் 450 அச்சகங்களும் உள்ளன என்றும், வெளியூர்களில் இருந்து தொழிலாளர்கள் சிவகாசி வட்டத்தில் குடியேறி மேற்கண்ட தொழிற்சாலைகளில் பணிபுரிந்து வருவதால், சிவகாசி நகர் மற்றும் திருத்தங்கல் நகரப்பகுதிகளில் மக்களின் அடர்த்தி அதிகமாக உள்ளது என்றும் அரசின் பல்வேறு நலத்திட்டங்களை செயல்படுத்துவதிலும், வருவாய் கோட்டாட்சியர் பங்கு மிகவும் அவசியமாக உள்ளது என்றும், எனவே மாவட்ட நிருவாக நலன் கருதி சிவகாசி வருவாய் கோட்டத்தைப் பிரித்து, சாத்தூரை தலைமையிடமாகக் கொண்டு, புதிய வருவாய் கோட்டத்தினைத் தோற்றுவிக்கலாம் என தெரிவித்துள்ளார்.

4. விருதுநகர் மாவட்டம், சிவகாசி கோட்டத்தினைப் பிரித்து புதிய சாத்தூர் கோட்டம் உருவாக்குவதற்கான ஆட்சி எல்லை விவரங்கள் பின்வருமாறு:-

வ. எண்	ஆட்சி எல்லை விளக்கங்கள்	தற்போது உள்ளபடி	உத்தேச பிரிவினைக்குப் பின் கோட்டம்		அரசாணை எண். 279, வ.து, நாள் 09.06.2003ன்படி குறித்த நிலை
			உத்தேசிக்கப்பட்ட கோட்டம்	எஞ்சிய கோட்டம்	
1	தலைமையிடம்	சிவகாசி	சாத்தூர்	சிவகாசி	
2	பரப்பளவு (ச.கி.மீ)	1592.07 ச.கி.மீ	915.34 ச.கி.மீ	676.73 ச.கி.மீ	குறைந்தளவு 1000 ச.கி.மீ அதிக அளவு 4500 ச.கி.மீ
3	மக்கள் தொகை	12,76,409	5,75,518	7,00,891	குறைந்தளவு 4,00,000 முதல் அதிகளவு 15,00,000
4	வருவாய் கோட்டத்தின் பெயர்	சிவகாசி	சாத்தூர்	சிவகாசி	
5	அடங்கிய வட்டங்கள்	1.சிவகாசி 2.சாத்தூர் 3.வெம்பக்கோட்டை (புதிதாகத் தோற்றுவிக்கப்பட்டது) 4.இராசபாளையம் 5.திருவில்லிபுத்தூர்	1. சாத்தூர் 2.வெம்பக்கோட்டை 3.இராசபாளையம்	1.சிவகாசி 2.திருவில்லிபுத்தூர்	
6	சட்டமன்றத் தொகுதி	I.202-இராசபாளையம் (வடக்கு பகுதி) II.204-சாத்தூர் (மேற்கு பகுதி) III.203-திருவில்லிபுத்தூர் IV.206-விருதுநகர் (பகுதி) V.205-சிவகாசி VI.204-சாத்தூர் (கிழக்கு பகுதி) VII.207-அருப்புக்கோட்டை (பகுதி மட்டும்) VIII.சாத்தூர் (மையப்பகுதி) IX.இராசபாளையம் (தெற்கு பகுதி)	I.202-இராசபாளையம் (வடக்கு பகுதி) II.204-சாத்தூர் (மேற்கு பகுதி) III. 204-சாத்தூர் (கிழக்கு பகுதி) IV. 207-அருப்புக்கோட்டை (பகுதி மட்டும்) V. சாத்தூர் (மையப்பகுதி) VI.இராசபாளையம் (தெற்கு பகுதி)	I. 203- திருவில்லிபுத்தூர் II. 206-விருதுநகர் (பகுதி) III. 205-சிவகாசி	
7	பாராளுமன்றத் தொகுதி	1. 37-தென்காசி 2. 34-விருதுநகர்	1. 34-விருதுநகர்	1. 37-தென்காசி	
8	மாநகராட்சி எண்ணிக்கை	இல்லை	இல்லை	இல்லை	
9	வட்டங்களின் எண்ணிக்கை	5	3	2	குறைந்த அளவு இரண்டு வட்டங்கள்
10	நகராட்சிகளின் எண்ணிக்கை	1.சிவகாசி 2.சாத்தூர் 3.இராசபாளையம் 4.திருவில்லிபுத்தூர்	1.சாத்தூர் 2.இராசபாளையம்	1.சிவகாசி 2.திருவில்லிபுத்தூர்	

11.	ஊராட்சி ஒன்றியங்களின் எண்ணிக்கை	1.சிவகாசி 2.சாத்தூர் 3.விருதுநகர் 4.இராசபாளையம் 5.திருவில்லிபுத்தூர் 6.வத்திராயிருப்பு 7.வெம்பக்கோட்டை	1.சாத்தூர் 2.வெம்பக்கோட்டை 3.இராசபாளையம் 4.விருதுநகர்	1.வத்திராயிருப்பு 2.திருவில்லிபுத்தூர் 3.சிவகாசி	
12.	டவுன் பஞ்சாயத்துக்களின் எண்ணிக்கை	1.செட்டியார்பட்டி 2.சேத்தூர் 3.மம்சாபுரம் 4.வத்திராயிருப்பு 5.வ.புதுப்பட்டி 6.எஸ்.கொடிக்குளம் 7.சந்திரபாண்டியம்	1.செட்டியார்பட்டி 2.சேத்தூர்	1.மம்சாபுரம் 2.வத்திராயிருப்பு 3.வ.புதுப்பட்டி 4.எஸ்.கொடிக்குளம் 5.சந்திரபாண்டியம்	
13.	உள் வட்டங்களின் எண்ணிக்கை	22	12	10	
14.	வருவாய் கிராமங்களின் எண்ணிக்கை	198	122	76	குறைந்தபட்சம் 100 கிராமங்கள்
15.	கிராம பஞ்சாயத்துக்களின் எண்ணிக்கை	298	137	161	
16.	தலைமையிடத்தில் இருந்து வெகு தொலைவில் உள்ள கிராமத்தின் தூரம்	இராசபாளையம் வட்டம் சேத்தூர் (44 கி.மீ)	இராசபாளையம் வட்டம் சேத்தூர் (44 கி.மீ)	திருவில்லிபுத்தூர் வட்டம் எஸ். கொடிக்குளம் (53 கி.மீ)	

5. முதன்மைச் செயலாளர் மற்றும் வருவாய் நிர்வாக ஆணையர், அரசாணை எண்.279, வருவாய்த்துறை, நாள் 09.06.2003-ல் குறிப்பிட்ட அளவுகோலின்படி, பரப்பளவைத் தவிர மற்ற அனைத்து அளவுகோல்களும் பூர்த்தி செய்கின்றன என்றும் நகர்ப்புற வளர்ச்சியைக் கருத்திற்கொண்டு அதனை விலக்களித்து, சிவகாசி கோட்டத்தினைப் பிரித்து புதிய சாத்தூர் கோட்டம் உருவாக்கலாம் என்ற விருதுநகர் மாவட்ட ஆட்சியரின் பரிந்துரையினை ஏற்று, புதிய சாத்தூர் கோட்டம் உருவாக்கவும், புதியதாக உருவாக்க உத்தேசிக்கப்பட்டுள்ள சாத்தூர் கோட்டத்திற்கு மொத்தம் 13 பணியிடங்கள் ஒப்பளிப்பு செய்யலாம் என்றும் இதில் 7 பணியிடங்கள் மறுபரவலமர்த்தல் மூலமும், 6 பணியிடங்கள் புதியதாக உருவாக்கவும், மேலும் சாத்தூர் கோட்டத்திற்கு தோராயமாக ஒரு வருடத்திற்கு ஏற்படும் தொடரும் செலவினம் ரூ.16,82,700/-ம் மற்றும் தொடரா செலவினம் ரூ.10,26,000/-ம் நிதி ஒப்பளிப்பு வழங்குமாறும் கேட்டுக் கொண்டுள்ளார்.

6. முதன்மைச் செயலாளர்/வருவாய் நிர்வாக ஆணையர் மற்றும் விருதுநகர் மாவட்ட ஆட்சித்தலைவரின் பரிந்துரைகளை அரசு நன்கு ஆய்வு செய்து கீழ்க்கண்டவாறு ஆணையிடுகிறது:-

- விருதுநகர் மாவட்டம், சிவகாசி வருவாய்க் கோட்டத்தை பிரித்து புதிய சாத்தூர் கோட்டம் உருவாக்கப்படுகிறது.
- புதியதாக உருவாக்கப்படவுள்ள சாத்தூர் கோட்டத்திற்கு மொத்தம் 12 பணியிடங்களும் இதில் 7 பணியிடங்கள் மறுபரவலமர்த்தல் மூலமும் 5 பணியிடங்கள் புதியதாக உருவாக்கவும் ஒப்பளிப்பு வழங்கப்படுகிறது.

வ. எண்.	பணியிடத்தின் பெயர்	நிரந்தரம்/ தற்காலிகம்	சிவகாசி கோட்டத்தில் தற்போதுள்ள பணியிடங்கள்	சிவகாசி கோட்டத்தில் நிறுத்தி வைக்க வேண்டிய பணியிடங்கள்	சாத்தூர் கோட்டத்திற்கு மாற்றும் செய்யும் பணியிடங்கள்	சாத்தூர் கோட்டத்திற்கு தோற்றுவிக்க வேண்டிய பணியிடங்கள்	சாத்தூர் கோட்டத்திற்கு அனுமதிக்க வேண்டிய பணியிடங்கள்
(1)	(2)	(3)	(4)	(5)	(6)	(7)	(8)
1.	வருவாய் கோட்ட அலுவலர்	நிரந்தரம்	1	1	-	1	1
2.	வருவாய் கோட்ட அலுவலரின் நேர்முக உதவியாளர் (வட்டாட்சியர் நிலை)	நிரந்தரம்	1	1	-	1	1
3.	தலைமை உதவியாளர் (குணை வட்டாட்சியர் நிலை)	நிரந்தரம்	1	1	-	-	-
4.	உதவியாளர்	நிரந்தரம்	6	3	3	-	3
5.	இளநிலை உதவியாளர்	நிரந்தரம்	3	2	1	1	2
6.	தட்டச்சர்	நிரந்தரம்	2	1	1	-	1
7.	கருக்கெழுத்தர்	நிரந்தரம்	1	1	-	-	-
8.	பதிவறை எழுத்தர்	நிரந்தரம்	1	1	-	1	1
9.	அலுவலக உதவியாளர்	நிரந்தரம்	4	2	2	-	2
10.	இரவுக் காவலர்	நிரந்தரம்	1	1	-	-	-
11.	ஈப்பு ஓட்டுநர்	நிரந்தரம்	1	1	-	1	1
12.	மசால்சி	நிரந்தரம்	1	1	-	-	-
13.	தோட்டக்காரர்	நிரந்தரம்	-	-	-	-	-
	மொத்தம்		23	16	7	5	12

- (iii) தற்போதுள்ள சிவகாசி கோட்டத்திற்கு 16 பணியிடங்கள் மட்டும் தொடர அனுமதிக்க வேண்டும்.
- (iv) மசால்சி மற்றும் இரவுக்காவலர் பணியிடங்களை அரசாணை (நிலை) எண்.49, ப(ம)நிசீ துறை, நாள் 14.5.2002-ன்படி வெளிமுகமை மூலம் நிரப்பப்பட வேண்டும்.
- (v) ஓட்டுநர் பணியிடம், அரசு கடித (நிலை) எண்.121/P/2006-1, ப(ம)நிசீ துறை, நாள் 10.8.2006 மற்றும் அரசாணை (நிலை) எண்.255, ப(ம)நிசீ துறை, நாள் 06.12.2007-ன்படி டெக்ஸ்கோ நிறுவனத்தின் மூலம் ஒப்பந்த அடிப்படையில் நிரப்பப்பட வேண்டும்.
- (vi) மற்ற அனைத்து பணியிடங்களும் நிரப்பப்படும்போது உரிய விதிகள் மற்றும் அறிவுரைகள் பின்பற்றப்பட வேண்டும்.
- (vii) புதியதாக உருவாக்கப்படும் சாத்தூர் கோட்டத்திற்கு ஒரு வருடத்திற்கு ஏற்படும் தொடரும் மற்றும் தொடரா செலவினங்களுக்கு நிதி ஒப்பளிப்பு வழங்கப்படுகிறது.

தொடரும் செலவினம்:

வ. எண்.	விவரம்	ரூ.
1.	பணியாளர்களின் ஊதியம் மற்றும் படிக்கைகள் (தோராயம்)	16,23,204 (5 பணியிடங்கள்)
2.	அலுவலகக் கட்டட வாடகை (சொந்தக் கட்டடம் கட்டும் வரை)	பொதுப்பணித் துறையின் பரிந்துரையின்பேரில் நிர்ணயிக்கலாம்.
3.	மின்சாரக் கட்டணம்	1,20,000
4.	எரிபொருள் (டீசல்)	99,000
5.	தொலைபேசிக் கட்டணம்	25,500
	மொத்தம்	18,67,704

தொடராச் செலவினம்:

வ. எண்	விவரம்	ரூ.
1.	வாகனம்	6,00,000
2.	கணினி	60,000
3.	தளவாடங்கள்	1,50,000
4.	பிரிண்டர்	20,000
5.	ஜெராக்ஸ் இயந்திரம்	50,000
6.	நிகரி	10,000
7.	தீயணைப்பான்	20,000
8.	குளிர்சாதனம்	25,000
9.	தொலைபேசி இணைப்புக் கட்டணம்	6,000
	மொத்தம்	9,41,000

6. மேலே பத்தி 5(vii)-இல் ஒப்பளிக்கப்பட்ட செலவினங்கள் பின்வரும் கணக்குத் தலைப்பின்கீழ் பற்று வைக்க வேண்டும்.

(அ) பணியாளர் சம்பளங்கள் ரூ. 1,000/-

வருவாய் பணியிடங்கள்

2053-00 மாவட்ட நிருவாகம் - 094 ஏனைய பணியாளர்மைப்பு -I திட்டத்தில் சேராதது -AA - உட்கோட்ட பணியாளர்மைப்பு

(i) 01 சம்பளங்கள்

(த.தொ.கு 2053 00 094 AA 0104)

(ii) 05 அலுவலக செலவுகள் 01 தொலைபேசி கட்டணங்கள் ரூ.31500/-

(தொடரும் செலவினம் ரூ. 25,500/- மற்றும் தொடராச் செலவினம் ரூ.6000/-)

(த.தொ.கு 2053 00 094 AA 0515)

(iii) 05 அலுவலக செலவுகள் 03 மின் கட்டணங்கள் ரூ.1,20,000/-

(த.தொ.கு 2053 00 094 AA 0533)

- (iv) அறைகலன்கள் ரூ. 1,50,000/-
05 அலுவலகச் செலவுகள் 05 அறைகலன்
(த.தொ.கு 2053 00 094 AA 0551)
- (v) 19 இயந்திரமும் சாதனமும் 01 வாங்குதல் ரூ. 1,05,000/-
(த.தொ.கு 2053 00 094 AA 1916)
- (vi) 21 மோட்டார் வண்டிகள் 01 வாங்குதல் ரூ. 6,00,000/-
(த.தொ.கு 2053 00 094 AA 2111)
- (vii) 45-00 பெட்ரோலிய எண்ணெய் மற்றும் மசக்கெண்ணெய் ரூ. 99,000/-
(த.தொ.கு 2053 00 094 AA 4502)
- (viii) 76 கணினியும் துணை பாகங்களும் 01 வாங்குதல் ரூ.80,000/-
(த.தொ.கு 2053 00 094 AA 7616)

7. மேலே பத்தி 5(vii)-இல் ஒப்பளிப்பு வழங்கப்பட்டுள்ள செலவினம் ஒரு புது துணைப்பணியாகும் (New Instrument of Services). இதற்கான சட்டமன்றப் பேரவையின் ஒப்புதல் பின்னர் பெறப்படும். சட்டப் பேரவையின் ஒப்புதலை எதிர்நோக்கி இச்செலவினம் முதலில் எதிர்பாரா செலவு நிதியிலிருந்து (Contingency Fund) முன்பணமாக ஒப்பளிப்பு செய்யப்படும். இதற்கான ஆணை நிதி (வ.செ.பொது.1) துறையிலிருந்து தனியாக வெளியிடப்படும். அடுத்த துணை மானிய கோரிக்கையில் இச்செலவினம் சேர்க்கப்பட்டு ஒப்புதல் பெறும்வரை தேவைப்படும் சரியான தொகையினை கணக்கிட்டு எதிர்பாரா செலவு நிதியிலிருந்து முன்பணம் ஒப்பளிப்பு செய்ய தமிழ்நாடு எதிர்பாரா செலவு நிதி விதிகள் 1963-ன் இணைப்பிலுள்ள படிவம் 'அ'-ன்படி இவ்வரசாணையின் நகலுடன் நிதி (வ.செ.பொது.1) துறைக்கு விண்ணப்பிக்குமாறு முதன்மைச் செயலாளர் மற்றும் வருவாய் நிருவாக ஆணையர், சென்னை கேட்டுக் கொள்ளப்படுகிறார். மேலும் இச்செலவினத்தை 2015-2016 துணை மானியக் கோரிக்கையில் (Supplementary Estimate) சேர்க்கும்பொருட்டு உரிய வரைவு செயற்குறிப்பினை தவறாமல் உரிய நேரத்தில் நிதி (வருவாய்) துறைக்கு அனுப்புமாறு முதன்மைச் செயலாளர் மற்றும் வருவாய் நிருவாக ஆணையர் கேட்டுக் கொள்ளப்படுகிறார்.

8. இவ்வரசாணையின் இணைப்பில் கண்டுள்ள அறிவிக்கை, தமிழ்நாடு அரசிதழில் வெளியிடப்படும். இப்புதிய வருவாய் கோட்டம் 20.01.2016-ஆம் நாள் முதல் செயல்படும்.

9. புதிய சாத்தூர் கோட்டம் உருவாக்குவது குறித்து மேலே பத்தி 5-இல் தெரிவிக்கப்பட்டுள்ள ஆணையினை செயல்படுத்த தக்க நடவடிக்கை மேற்கொள்ளுமாறு முதன்மைச் செயலாளர்/வருவாய் நிருவாக ஆணையர் கேட்டுக் கொள்ளப்படுகிறார்.

10. இந்த அரசாணை நிதித்துறையின் அலுவல் சார்பற்ற குறிப்பு எண்.3964/மை.ம.ஆ.பி நாள் 20.01.2016-இன் இசைவுடன் வெளியிடப்படுகிறது. கூடுதல் நிதியொதுக்க பேரேடு எண்.1981 (ஆயிரத்து தொள்ளாயிரத்து எண்பத்தொன்று).

(ஆளுநரின் ஆணைப்படி)

இரா. வெங்கடேசன்,
அரசு செயலாளர்.

பெறுநர்

பணி மேலாளர், அரசு மைய அச்சகம், சென்னை - 600 079
(அரசிதழில் அறிவிக்கை வெளியிடுவதற்காக)

முதன்மைச் செயலாளர்/வருவாய் நிருவாக ஆணையர், சென்னை-5.
 கூடுதல் தலைமைச் செயலர்/நில நிர்வாக ஆணையர், சென்னை-5.
 முதன்மைச் செயலாளர்/நிலச் சீர்திருத்த ஆணையர், சென்னை-5.
 குடிமைப் பொருள் மற்றும் நுகர்வோர் பாதுகாப்பு ஆணையர், சென்னை-5.
 முதன்மைச் செயலாளர் / ஆணையர் மற்றும் இயக்குநர்,
 நில அளவை மற்றும் நிலவரித்திட்டம், சென்னை-5.
 மாவட்ட ஆட்சித்தலைவர், விருதுநகர் மாவட்டம், விருதுநகர்.
 மாவட்ட கருவூல அலுவலர், விருதுநகர் மாவட்டம், விருதுநகர்.
 மாநில கணக்காயர் (A&E), சென்னை-18.
 மாநில கணக்காயர் (குணிக்கை), சென்னை-18. (பெயரிட்ட உறையில்)
 மாநில கணக்காயர் (குணிக்கை), சென்னை-18.
 மாநில கணக்காயர் (CAG) சென்னை-9.
 இயக்குநர், எழுதுபொருள் அச்சத்துறை, சென்னை-2.
 அனைத்துத் துறை தலைவர்கள் / அனைத்து மாவட்ட ஆட்சியர்கள்
 இயக்குநர், தகவல் மற்றும் மக்கள் தொடர்பு, சென்னை-9.
 பதிவாளர், உயர்நீதிமன்றம், சென்னை-104.
 முதன்மைச் செயலாளர், கூட்டுறவு, உணவு மற்றும் நுகர்வோர் பாதுகாப்புத்துறை, சென்னை-9.
 ஆணையர் கருவூலக்கணக்கு துறை, சென்னை-15.

நகல்:

மாண்புமிகு முதலமைச்சரின் அலுவலகம், சென்னை-9.
 மாண்புமிகு அமைச்சர் (வருவாய்) அவர்களின் சிறப்பு நேர்முக உதவியாளர், சென்னை-9.
 செயலாளர், வருவாய்த்துறை அவர்களின் தனிச் செயலர், சென்னை-9.
 நிதித்(வ.செ.பொது-I/வ.செ.பொது-II/வருவாய்(கக-I)/பொதுப்பணி-I/மை.ம.ஆ.பி) துறை, சென்னை-9.
 நிதி (C.M.P.C) துறை, சென்னை-9
 இகோ/உதிரி -2.

// ஆணைப்படி அனுப்பப்படுகிறது //


 பிரிவு அலுவலர் 22.1.16.
 22/1/16

இணைப்பு

அரசாணை (நிலை) எண்.40, வருவாய்த்துறை, நாள் 20.01.2016

அறிவிக்கை

தமிழ்நாடு அரசு இதனால் அறிவிப்பது யாதெனில், விருதுநகர் மாவட்டத்தில் சிவகாசி வருவாய் கோட்டத்தை இரண்டாகப் பிரித்து புதிய சாத்தூர் வருவாய் கோட்டம் 2016 ஆம் ஆண்டு, ஜனவரி திங்கள் 20-ஆம் நாளிலிருந்து கீழ்க்கண்ட அட்டவணையில் காட்டப்பட்டுள்ள வட்டங்களை தனது ஆட்சி எல்லைகளாகக் கொண்டு செயல்படும்.

2. புதியதாக உருவாக்கப்படும் சாத்தூர் வருவாய் கோட்டத்தில் உள்ளடங்கும் வட்டங்கள், அவ்வட்டங்களில் அடங்கும் வருவாய் கிராமங்கள் மீது தற்போது சிவகாசி வருவாய் கோட்டாட்சியரால் கையாளப்படும் அதிகாரங்கள் இனி சாத்தூர் வருவாய் கோட்டாட்சியரால் 2016 ஆம் ஆண்டு ஜனவரி திங்கள் 20-ஆம் நாளிலிருந்து கையாளப்படும்.

அட்டவணை

வ.எண்.	வருவாய் கோட்டத்தின் பெயர்	வட்டங்களின் பெயர்
1	சாத்தூர்	1. சாத்தூர் 2. வெம்பக்கோட்டை 3. இராசபாளையம்

இரா. வெங்கடேசன்,
அரசு செயலாளர்.

// உண்மை நகல் //


பிரிவு அலுவலர் 22.1.16.
22/1/16